

IL HABIB

Johroġ cull nhar ta tlieta, barra mil gimgha il Cbira u ij gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jahtieg ihallsu għall'inkas bis-sitt xhur fuk. Min ma javżax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imżeūiak b'cull xorta ta daūl, ta tagħlim, ta aħbarijet u ta mogħdija taz-zmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija numru 89.)

Amministratur: is-Sur Anġ. Galea (str. Brittanica, numru 53).

Stamperija: G. Muscat (strada sant'Orsla, numru 213).

L'EUUEL SENA.

IT-TLIETA, il 21 TA JANNAR, 1913.

NRU. 50.

Inbiereu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, ghax nistenneū minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Unjoni Cattolica "San Giusepp."

Palazz Caraffa,

it-18 ta Jannar, 1913.

Nhar il Gimgha li gejjja, fis-sebgha ta fil ghaxija, it-Tabib Cavalier-Ufficjal Ellul Grech sejjer jibda jati lezzjonijet lill'imsieħbin fuk *L'euuel ghajnu għal min icorri* (FIRST AID TO THE INJURED); għalhecc il granet tal Lezzjonijet icunu:

Nhar ta Tnejn, fis-7, jinghataū tat-Taljan u tal Aritmetica;

Nhar ta Erbgha, fis-7, tal Inġliż u tar-Religjon;

Nhar ta Gimgha, fis-7 ucoll, li Scola ġdida.

Għal li Scola tat-tfal tal imsieħbin jibka collox chif in hu sejjer issa.

Nirricmandaw lill'imsieħbin li juru interess għal dac collu li kieghed jagħmel il Cumitat għall fejda ta pajjiżna u għall bżonn tal haddiema collha.

WALTER AGIUS,

Segretarju.

Il Gjurati.

Gjurati jigifieri imħallfin—jeū, aħjar, *imgaghlin jahilfu*. U il *ħalfa* li il Korti iġġagħlhom jagħmlu hi din:—

«Intom *taħelfu* u tūegħdu kuddiem Alla u kuddiem il bniedmin li tiflu b'rekka l'izjed cbira dac li jinghad fuk..... (*ħaūn jissemma l'isem ta min icun imressak b'ħati*); u li ma tkarrkux la biħ u inkas bir-Re li giebu kuddiemcom; (*taħelfu*) li, bla sensja tal Korti, ma titchellmu ma ħadd sama tcunu tajtu il ħakk tagħcom; (*taħelfu*) li ma jirbħucomx la il mibegħda u inkas il ħazen, la il biza u inkas il ħniena; (*taħelfu*) li tagħmlu il ħakk tagħcom ūara li tisimghu x'jingieb contra u favur dan il bniedem, *scond il cunxenza tagħcom u chif thossu geūūa fcom*, bil ħakk u bil kaūūa li jixirku lill bniedmin libri u tajjba. Hecc Alla iġhincom.»

Taraū, mela, li m'hix tač-čajt il *ħalfa* tal Gjurati: u biha jirtabtu mal Ĥakk t'Alla u tad-dinja!

Huma għandhom jisimghu il *grajja*: u, ūara l'icunu għarblucom bir-rekka

collha, għandhom ighidu jecč il bniedem imressak għall ħakk taħhom hu ħati jeū le ta dac li talab minnu l'Avucat tal Coruna fl'isem tar-Re. Li stess Imħallfin ma jistghux jindaħlulhom fil ħakk li jagħmlu mil *grajja* migjubin kuddiemhom u jecč jemmnu jeū ma jemmnux ix-xhieda. Anzi, il Gjurati, li għandhom jaktghu jecč bniedem hu ħati jeū le milli talab minnu l'Avucat tal Coruna, jistghu ucoll ighidu li hu ħati ta ħaġ'oħra, basta m'hux actar ħarxa mil mitluba.

Imma—daħħlu dan tajjeb f'rascom—il Gjurati ma għandhomx ifittxu x'piena tati il Ligi għall ħtija ta daūc il *grajja*.

Jigifieri—per esempju—jecč il Gjurati iresskulhom kuddiemhom bniedem fuk li *katel*, għandhom jiflu il *fatt collu* b'rekka cbira, għandhom igharblu ix-xhieda ūieħed-ūieħed u imbghad collha flimchien, biex jaraū fejn jakblu u fejn ma jakblux bejniethom, għandhom jaraū il min jemmnu u il min ma jemmnux scond chif iħossu f'ruħhom, għandhom fl'aħħar nett ighidu jecč dac il bniedem imressak kuddiemhom hu ħati jeū le ta dac il *ktil*: imma ma għandhomx jokoghdu jaraū x'piena talab minnu l'Avucat tal Coruna.

Biex taraū chemm hu hecc, ngħidulcom ħaġa biss: fil cōpja tat-*Talba* tal Avucat tal Coruna li il Korti tibghat lill *Hati*, icun hemm fuk hiex *čzaħ* u x'piena irid minnu: imma f'dic li ir-Registratur jati lill Prim-Gjurati icun hemm x'in hu *čzat* biss—jigifieri il Korti ma tghidx lill Gjurati x'piena hemm mitluba, ghax dic m'hix bičča taħhom, dmirhom ma jasalx sa hemm.

Mela, il Gjurati għandhom jiflu il *grajja*, chif igibhom kuddiemhom l'Avucat tal Coruna; u, ūara li jisimghu lflu u ix-xhieda tieghu, għandhom jisimghu, b'li stess rekka, l'Avucat tal *Hati* u ix-xhieda li iresskilhom hu; biex, fl'aħħar, jatu il vōt taħhom, jigifieri ighidu jecč dac il *bniedem* hux tas-seū *ħati* ta daūc il *grajja*. Il

bkija, ma jindaħlux fiħ. Jecč il Korti ma tatix il *piena* bil Ĥakk, ma għandhomx jatu cont huma l'Alla u lid-dinja! Xi tcun il *piena* m'hix bičča taħhom!

Imma icollu cont cbir kuddiem Alla dac il Gjurat li ma jagħmelx hiltu collha fit-tgharbil tal *grajja* migjubin kuddiemu, biex jati il vōt tieghu chif iħoss hu geūūa ruħu: u la għandu imil ma sħabu u la għandu jokghod għall *fehma* li itarraflu li Mħallef fl'*Indirizz* jecč ma icunux jakblu ma dac li jidhirlu hu: imma għandu jati il ħakk chif tghidlu il cunxenza tieghu, *ghax li mħallef tal fatt hu*—hu biss u ħadd izjed!

Inkas għandu jimpurtaħ x'jigri mita il Prim-Gjurat jigbor il vōti tad-disa' Gjurati collha: irridu ngħidu jigux collha xorta ūaħda u il *Hati* tal *ktil* jieħu il *meūt*, jigux *tmienja* contra *ūieħed* u il *Hati* imur għomru il ħabs, jigux *erbgha* contra *ħamsa* u icollu jibka magħluk hemm mal Gjurati l'oħra, min jaf chemm zmien, ghax li Mħallef, scond il Ligi, ma jistax jaccetta dac il *ħakk*!

Xejn ma għandu jimpurtaħ minn dac collu. It-tmun tal Gjurat li jaf seūūa dmiru għandha tcun il *ħalfa* li jagħmel kuddiem il Korti; u dic il *ħalfa* tghidlu: «Isma tajjeb x'jinghad mill'Avucat tal Coruna contra il *Hati* u mill'Avucat Difensur favur tieghu, aghrbel collox bir-rekka—u, imbghad, bla mibegħda u bla ħazen, bla biza u bla ħniena, ta ragel seūūa u lībru, ati il vōt scond il cunxenza tiegħec»—scond il cunxenza tiegħec ūaħdec!

U aħna ngħidulu: «Il Gjurati, jigifieri il Ĥakk magħmul minn disa' bniedmin libri u galantomi, hu Setgha cbira u imkadssa li għandu il Poplu; l'acbar Setgha li s'issa tāt l'Inghilterra lill Poplu ta Malta. Nibzghu, mela, għaliha u nġharfu nġhożzuha. Chemm hi ħaġa sabiħa! L'Avucat tal Coruna *jicča* bniedem, l'Avucat tieghu *jiddefendiħ*, il Korti *tmexxi il čaūūa* u il Poplu, ūara li jizen collox tajjeb, *jagħmel ħakk minnu*!»

MINN HMERIJA GHAL OHRA.

Min jibda ighid il hmerijet jaf mnejn beda, imma fejn jasal ma jafx; biss l'eüel hmerija hi il bidu ta hafna oħrajn li collha chemm huma juruna li mita il bniedem jitlef id-daül tal Fidi u jidhirlu li jista jimxi dritt bid-daül tar-raġuni tiegħu biss, jispiċċa biex jitlef dan ucoll, għaliex chiecu ma ighidx hūejjeġ li mhux biss ma humiex veri; imma li barra milli jagħmlu għajb u jtilfulu ruħu, f'din id-dinja jatuħ il jedd li jitlob johduħ tal-Imgienen. F'dan il gurnal, magħmul għall gid tar-ruħ u ta' gisem tal maltin u ta min jaf bil malti, bdejna naraħ il hmerijet li kalu, li kieghdin ighidu u li għad ighidu l'appostli godda li deħru ma riglejna biex jagħmlulna l'icbar deni li jistgħu jagħmlu, jigifieri inehħulna il Fidi, u mal Fidi il farag tar-Religjon u it-telfa ta ruħna. Rajna l'aħħar li daħn jiftaħru li il bniedem hu nisel ix-xadin; ma hix, immela, haġa barra minn lōcha, meta nisimghuhom jiftaħru li il bniedem meta imut jispiċċa għal-collox, li mhux tas-seū li ruħu tibka haġja għal-dejjem, biex tidħol f'haġja oħra fejn tcun għal-dejjem hienja u cuntenta, jecch haħn għamlet il gid, jecch għal-dejjem immiccta jecch fid-dinja intelket ūara id-deni u ħabbet id-deni u għażlet id-dlam tal haħen u ma imxietx fid-daül tal Fidi.

Mita nifhmu għal fejn daħn ighidu li li bniedem tniessel mill'annimali, u mhux lē maħluk mn'Alla, malaġr nifhmu il għaliex ighidu u iħanbku li mita imut jispiċċa collox, bħal meta jispiċċa collox għall ktates, għall clieb, għaħ-żüemel u għall'annimali collha, ūara meūthom. Hu il biħa tal cont li iridu jatu l'Alla ta għamlihom li igagħalhom ighidu hecc, hu il biħa tal infern, fejn jafu li gurnata għad jakghu, jecch ma iħallux il haġja tal vizzi u tad-disonestajjet, li iggagħalhom jixtieku jispiċċaħ bħall hnieħer, la darba iridu ighixu bħalhom. Imma billi jixtieku li icun hecc, din ix-xeūka ma hix biħ-ħejjed biex tnehħi u tūakka dil veritā, li il bniedem għandu ruħ li ma tmut katt u li dir-ruħ ūara li il gisem jargħa isir trab, tidħol fil haġja tal eternitā, biex gurnata targa tingħakad mal gisem taħħa ħalli flimchien jissieħbu fit-gaūdija jeħ fit-tbatija għal-dejjem. Mhux biħ-ħejjed din ix-xeūka, biex tūakka dil veritā, għalavolja juruħa b'ħafna cliem u argumenti, bħalma m'hix biħ-ħejjed ħanka ta ħmar, għalavolja kaūtija u tūlla, biex tbaħħa id-dinja.

Mela, daħn ighidu li meta il bniedem imut, jigrihu bħall ktates u il clieb, collox jispiċċa għalih, għax ūara il meūth ma hemm xejn. Chiecu daħn ma tilfux rashom, chiecu malaġr jindunaħ x'divrenzja tghaddi bejn il bniedem u il bhejjem u hecc bejn il meūth tal bniedem u taħhom, li jigifieri ūara li il bniedem imut ruħu tidħol f'haġja oħra, fejn ma tmut katt. U xejn taħsbu li dil veritā tūieldet ilbieraħ, hi antica daks il bniedem, u ankas li tinsab fost l'insara, lē, għax sa minn dejjem naraħha emmnuta mil bniedmin collha ta cull razza u religjon. U haġa li hi emmnuta sa minn dejjem u cull-imchien hi vera. Inħallu għal issa il provi li insibu f'li Scrittura Mkaddsa ta din il veritā, li hi il kofol tal Fidi collha tagħna, għaliex, chiecu ruħna tispiċċa ma gisimna, għal fejn l'Iben t'Alla sar bniedem u bata għalina? Inħallu hom għal issa daħn il provi, biex naraħ din il veritā emmnuta minn nies li ma chellhomx id-daül tal Fidi; kabe, imma, ma nistax ma ngibx x'kāl il cbir rivoluzzjunarju franciż Massimiljanu Robespierre: *Min* (mar ighid) *ifittex li inehħi mil meħħ tal bniedem l'idija l'Alla u tal immortalitā tar-ruħ, hu għaħeb cbir ta bluka jeħ ta haħen*. U dan ma chienx bigott, bħalma ighidu lilna li aħna l'appostli godda, għax nemmnu u niftaħru li aħna in-

sara Cattolici bħall Papa u mal Papa u mal Iskfijet tagħna.

X'kālū, immela, fuk dil veritā daħc li ma chellhomx id-daül tal Fidi? X'kālū il għorrief tal pagani? Nisimghu il Platone li, għall gherf tiegħu tal-għaħeb kala l'isem ta *divin*: dan fil *Fedone* tiegħu ighid: «Jaħtieġ li «f'collox nemmnu lill'antichi; imma fuk collox meta ighidulna illi ir-ruħ, li imħabba «fiha aħna f'din il haġja, hi haġa li ma «tmut katt, distinta għal-collox mil gisem, u «li scond it-tagħlim bla mictub li ūasal sa «üidnejna, ūara il meūth tmur issib allat oħra «(ma ninseūx li dan chien pagan) biex lilhom «tati cont ta għamliha; din il haġa daks «chemm tcun faragħ għal min fid-dinja icun «għaħ seūħa, daks tant iehor tcun ta biħa «għall haħin, li dac il ħin ma isibx għand «min imur biex jehles mil castighi li icun «ħakku. U la hu hecc, ma għandniex nin- «temmu fil għali, u ankas naħsbu li dac il «gisem li nidfnu fil kabar hu dac li tant hab- «bejna; imma li dac l'iben, dac il missier, «dac il ħabib, li aħna nibcu mejjet, siefer «għal pajjiħ iehor fejn jistenniena li naslu «meta imissna. U dan hemm bżonn nem- «mnu, jecch aħna ma tliħniex mohħna.» X'jid- ħrilcom minn dan Platone, donnux Predi- catur Cattolicu, barra s'intendi il biħċa tal allat u hūejjeġ oħra li bħala pagan chien jemmen fihom. Imbagħd, issib xi zinħill chemm jaf jakra, u li hdejn Platone kiesu iz-zringa ta Esopu hdejn il bakra, ighidlec m'aħniex aħjar mil ktates. Għax ma imurx jistudja seūħa ħalli ma idaħħac in-nies biħ, u biex jistħi li kāl hmerijet hecc cbar.

Għal-lum biħ-ħejjed, incomplu darb'oħra, biss gā la darba ruħna ma tmut katt, chemm għandna nibzghu għaliha, u nibzghu ucoll li ma nirvinaūx ruħ hadd- iehor?..

DUN MANÜEL.

Mahbub Direttur,

Kalbi tuġaġħni ctibtlec daħn l'erba' chelmiet fuk *l'articlu* «Il Lsien Malti ecc.», li deher fuk is-*Salib*, bit-tama li iggibhomli fl'eüel ħarga tal *Habib*; u ta dan nibka' nafulec.

Ma contx nitniffes, li dac karas biss lili, bħala chittieb tal *Habib*; imma hu miss lil dan ucoll Ma naħsbx li min chitbu ried iūakkugh mghan-nies, izda cliemu jati għajna ħazina. «Kalu is-*Salib*, xi trid izjed? Jaħtieġ li hemm x'emma, sachemm d'il *Gazzetta magħmula biex tiddefendi ir-Religjon* itchellmet hecc fuk il *Habib*».

Għaliex *Leo Nardo* ighajjar mux *serju* lil *Habib*? In-nies li jictbu fih jafhom, għax jakra' isimhom, u l'*articuli* li jidhru fih huma collha tagħlim u ftuħ ir-ras. Mela għaliex? Għax jakaħ mictub bil malti? Imma *L. N.* jgħallimni li is-serietā kieghda f'dac li üieħed ighid u li il Lsien minnu in-nifsu la hu *serju* u ankas m'hux, għax inclelē b'it-taljan, li chif jidher minn cliemu izommu b'isien *serju*, chif tabilħakk hu, ma chienx jista' üieħed ighid hmerijet u' l chelma taljana *corbelle-ria* hija ħejda għalih. Milli il *Habib* hua mictub bil malti ma jigix li hu m'hux *serju*; l'*articuli* ta go fih li jagħmluh *serju* jeħ le. U *L. N.* bħali jaħsbha, għax inchella ma chienx jictieb fuk *gazzetta* bil malti; u ma nlumux jecch hu jgħoħ is-*serjietā* fih.

Jecch mbagħad il Lsien malti hu ankas jeħ le minn ilsna oħra, m'hix ta idejja u nħalliha lil Prof. Tagliaferro biex iūiegeħ għaliha.

L. N. kal ucoll: «li maltin li iriduna għarab, u li iridu jgħallmuna dac li huma stess ma jafux... iridu quasi quasi jisserveū b'giurnali taht il mant tar-Religjon!» Chemm idokk icreħ da' l cliem fuk *gazzetta* li iggib l'isem tas-*Salib*! U chemm ma jakbilx mghas-*Salib*, li hu is-simblu tal imħabba!

L. N., li kies tajjed dac il cliem, ma chienx ighidu; u li ħares għal għajb cbir li fih, chien jarga' l'ura minnu. Baka' dieħel il geūħa actar milli imissu, u fejn Alla biss għandu il jedd jagħmel ħakk, għax hu biss jakra' fil kalb tal bniedem. Mela ma nidħolx fejn daħal hu; ma immiddx riglejja geūħa *is-santuarju tal cunxenza*, għax nigbed fuki il ħakk t'Alla, li bil fomm ta Ibnu iūiddibna: «Tagħmlux ħakk (mil oħrajn)... Għax bil ħakk li tagħmlu intom isir il ħakk tagħcom...»

Mela jecch lil *L. N.* jogħgħbu ihakkakha mghal Prof. Tagliaferro fuk il Lsien malti, f'idejħ; imma biss ikis li ma jindaħalx fejn ma jesughx, u jiftacar ucoll li il *Habib* fil *pulitca* ma iridx icollu x'jaksam.

Sur Direttur, nakta' biex ma intaūūalx lsieni: ħsiebi chien li, mingħajr ma nūaġġa' bi cliemi lil *L. N.*, nħares gieħ lsien malti u gieħ il *Habib* u daħc li jictbu fih. Jecch ma nklaħtx sa barra, zid dac li jonkos int, li għandec id-dmir u' l ħila tagħmlu. Nieħu b'id *L. N.* u natih il chelma li ma žammeħtx f'kalbi għalih.

Jissocta *L. N.* jaħdem għal poplu, u jecch irid ucoll jindaħal fil *pulitca*, la darba m'hux contra il *gazzetta* li chiteħ fiha, imma iħalli lilna ucoll naħdmu, għalchemm f'kasam iehor, għal gid ta ħutna, li katt ma ħsiebna li nkarrku bihom billi nuru li aħna dac li ma aħniex.

Nselli għalic u žommi dejjem b'ħabib tiegħec tal kalb.

Valletta, 17 ta Jannar 1913

DUN PAÜL.

M'hux tas-seū serju?....

Natu lis-Sur *Leo Nardo*, hu min hu, imkar chien il Gvernatur ta Malta, l'ismijet tal Chittieba tal *Habib*, biex, mita jogħgħbu, inehħi il mascra u ighidilna min fosthom m'hux *verament serju daksu*.

Sacerdoti:

Dun Paül—Monsinjur Canōncu *Dun Paül* Galea J. C. D., li chien Rettur tas-Seminarju;

Dun Manüel—Monsinjur Canōncu *Dun Manüel* Vassall, J. C. D., Professur tad-*Dritto Canonico* fl'Università;

M. P. G.—Monsinjur Canōncu *Dun Paül* Gaūci, Segretarju General tal Iskof u Professur tal Latin is-Seminarju;

L. M. C. G.—Monsinjur Canōncu Üigi Marija Camilleri;

Dun Carm Psaila, Professur is-Seminarju u Chittieb ta poeħiji bit-Taljan imħaffrin barra minn Malta;

Dun Anton Vella, D.D., Cappillan ta ħal Luka;

Dun Carm Żammit, D.D., Cappillan tal Lies;

Dun Giusepp Farrugia, Cappillan ta li *Sptar Connaught*;

E. F., Patri Agustinjan, fil Cunvent tar-Rabat (ma lħakniex rajnieħ, biex nistaksuħ iridx juri ismu);

Seculari:

A. S.—is-Sinjurina *Agnese Schembri*—Segretarja tal Cumitat tad-Dami;

il Professur Tagliaferro, I. S. O., li chien Direttur tal Università;

is-Sur Ġann Vassall, li għall Lsien malti issemma fl'akūa bliet tal Eūropa;

W.—is-Sur Walter Agius, impieġat mil għoljin u bniedem migjub fuk l'idejħ cull-fejn jersak;

in-Nutar Carlu Micallef De Caro, üieħed mill'ahjar Letterati tagħna;

it-Tabib u Professur Üenzu Manchē, Corunell tal Maltin bil pjaħa;

is-Sur Giuseppi Micallef, Student tal Letteratura fl'Università;

u ma daun is-Sur Gann Mifsud Bonnici, P.P., is-Sur Micallef-Goggi P.P., is-Sur A. Cremona, Spettur Sanitarju, is-Sur Quattromani, Student tal Ligi, ir-Reverendu G. G. (li, bl'articoli tieghu, ghad li ma iridx ixandar ismu, jista jokghod fil gazetti il cbar ta Barra), *Dun Anton* (li chellu l'onur ikajjem ghalih il gazetti protestanti ta Londra) u *Fra Meliton* (li, sa chemm baka Malta, tchellem fuk il *Lingua taljana* u kabez ghalih daks min kabez).

Jecc, imbaghd, is-Sur *Leo Nardo* ried ighid ghalina biss—jigifieri ghad-Direttur tal *Habib*—ahna u la nakbduglied mieghu u inkas inzommu f'kalbna ghalih: jarana f'ghajnejh chif joghgbu: Alla fuk cull-hadd: imma mil bkija tan-nies collha ta Malta u Ghaudex, hadd sgur hliefu, sa chemm dauc il Chittieba li semmejna jibkgghu jictbu fil *Habib* taht id-Direzzjoni taghna, ma jista ighid li dan il *gurnal m'hux verament serju!*.....

Ma d'uar il Gzira.

—Da l'ghodu, fis-sebgha u nofs, Ganni Borg, zaghzuh ta tletin sena, hallas b'hajtu id-dnub li il Hakk s'abu hati tieghu. Alla jahfirlu u jatih il mistrieħ ta dejjem.

—Fit-30 ta dan ix-xahar (*Giovedi grass*), fl'erbgħa ta fuk nofs in-nhar, jarga isir, għat-tielet darba, fit-teatrin tal *Unjoni Cattolica*, id-dramm li tant għogħob taż-*Żeug Surgent*. Id-dhul icun, din id-darba, b'li sted in: u, fost il Cbarat l'ohra, icun hemm Monsinjur Arci-Iskof ta Malta u l'Ausiljarju tieghu, li sejrin jargghu jonuraħ il *Cażin tal Haddiema* b'maūra ohra hemm.

—L'articlu tar-Reverendu Pier Battista Agius, Cappillan ta h'Attard, fuk *Glasgow u ic-centinarju tal bastinent bil magna*, għogħobna hafna: imma, mħabba in-nukkas tal uisa, icollna nħalluh għal darb'ohra.

—Nifirhu lill Professur Napuljun Tagliarferro, I.S.O., li raġa giè magħzul bi President tax-*Xirca Storica u Archeologica*, fejn hemm imsieħbin l'actar nies imdaūūlin ta Malta u il President jibiddel jeū jiggedded cull sena, b'voti l'izjed segrieti. Chien jixraklu ūara il figura hecc tajjba li, fis-sajf li għadda, għamel fl'akūa bliet tal Eūropa—specjalment Ruma u Londra—b'li studji tieghu fuk l'*Archeologija* ta Malta. Fraħna, mbaghd, ūisk actar mita rajna li, fost il Membri tal Cunitat ta dic ix-Xirca, collha persuni għoljin u imsemmija, harget magħzula, b'li stess voti segrieti li semmejna, is-Sinjurina Anjese Schembri, li dejjem indiet bid-dehen u bil ghana taħħa biex taħdem bla serħ għall Pajjizna u biex tghin il Haddiema u il Fokra—esempju hajj u canfra kaūūija lid-Dami u id-Damigelli li hsieħhom m'hux hlief fil csuħat u fil frugħa.

—Nizzu-hajr lir-Reverendu Direttur tal Oratorju Salezjan, li għogħbu jistedinna għall festa ta *San Bastjan*, Protettur tal *Catholic Boy's Brigade*, li saret nhar il hadd li għadda. Jiddispjacina hafna li ma stajniex immorru.

—Nhar it-tlieta, sebgha ta jannar, bida it-tagħlim tad-*Dutrina* fil Cnisja tal Erūieħ tal Belt. Il missierijet u l'ommijet li iridu japprofittau irūieħhom minn dan il gid, ifittxu jibagħtu l'uliedhom, fejn isibu minn ighallimhom bil kalb, bla hlas u bla soggezzjoni.

—Fl'ahħar mument, chellna nħallu ucoll għal darb'ohra l'articoli ta *E. F.* u tal Cappillan ta ħal Luka (fuk il *Cungress Eūcaristicu ta Londra*).

MIL LUCERNA TAL HAJJA.—42. Chif tghix, tmut: tghix rebbieħ, tmut rebbieħ; tghix tellief, tmut tellief: l'ghadu hu akūa fil meut.

Malta l'ulied tagħha mahbuba.

Bi cliem ħelu 'rrid nithaddet Jen ma dauc li għadhom zghar, Biex jitghallmu x'għandhom jghidu Meta icunu actar cbar.

Is-sabiħa Storia tieghi Minn uliedi m'hix magħrufa; Għalhecc, kalbi ūisk magħsura, Bl'ghali 'nhoss rasi mitlufa.

Jecc int thares lejn il mappa, Zghira ūisk jena pinguta, Kisu baħar l'actar ūasa U jen tieghu l'icchen ħuta.

Izda jen, le, miniex zghira, Anzi l'acbar fost il bliet, Ghax mixtieka mil għnus collha Sa mil ibghad zmienijet.

Lili sabu il Fenici, Imsejħhin nsiel il għanti, Nies għorrief, ta ħila u kaūūa, Haddemin u *naviganti*.

Ūara daūna geū il Griegħi, Ta Cartagħni u ir-Rumani: L'allat foloz cont nadura, Għad li fl'ghozza cont tarani.

Imma b'xorti cbara tieghi Alla jahseb għogħbu fija, Biex fost l'icbar bliet tad-dinja, Incun bintu l'eūlenija.

Il cbar Paūlu Hu bagħatli Bis-sabiħ tagħlim nisrani: Jen fl'art xhett l'idulatrija U is-Salib haddant li tani.

Imbidlin ilcoll uliedi Malli għarfu l' veritā, Talbu collha l' magħmudija, Cbar u zghar, ta cull etā.

F'rasi l'ibist coruna għdida, Bija is-Sema ūisk ferħan, Il għnus collha l' gāūhra riedu Tas-sabiħ *Mediterran*.

L'ghadu għamel hiltu collha, Katt ma ried qūieta iħallini: Sabiex lili jista jirbah Bagħtli l' chiefra Saracini.

Ma daūn izda b'hegga uliedi Zammu l' fidi ūisk kaūūija, Sa chemm giè l' Conti Ruggieru U helishom mil chefrija.

Pōpli ucoll oħrajn żaruni, Fant insara, chemm m'ħumiex; Izda uliedi il fidi zammu, Minnhom tghib ma halleūhiex.

Ta San Gūann il Cavalieri Chemm habbeūni u nghakdu mieghi! Lili zējnu, kabzu għalija, Ĥadu ucoll sal isem tieghi.

X'ma għamix dac tan-nofs kamar, Gieb id-dinja taht idejħ! Izda dana li scoll echejchen Għaraf jirgnu taht riglejħ.

Kalbenin Missierijetna, Iggūerraū għal dina l' gloria; Stghagħbet, iva, id-dinja collha Li l' Maltin ħadu l' vittoria.

Imma ir-rebħa tal battalja Giet mil kaūūa ta Marija; La Vallett ma l' Maltin collha Lejl u nhar talbu għalija.

Jissemmeū il Maltin f'collox, Nies baħrin u industriūsi, U sa l' frott u l' fiuri tieghi Għall barrani ūisk preziosi.

Il costumi nara tbiddlu, U mexjin maż-zmienijet; Ĥūejjeg godda naraū issa, Tal antic tifchirijet.....

Chemm għad għandi xi nghid izjed, M'għandix zmien u niekaf haū; Tcunu tafu chemm jien cbara, Jeū li Storia tistudjaū.

L'ahħar haġa li nghidilcom, Lil xulxin tnakksux il kima, Hecc għal dejjem lilcom nati Minn kieħ kalbi b'ferħ tislima. A.Ż.

Chitbulna:—

I.
(*Makluba bil Malti mit-Taljan*)

«Fil 15 ta jannar, 1913.

«Habib l'actar għaziħ,
«L'elf fehma li haūn fuk fejn għandhom isiru il Cunferenzi Eūcaristici fil Cungress li gejj, kieghdin idejku lil dauc collha li jafu jahsbuha. Għal hecc irrid nghidlec haġa fuk dan.

«Jena jidhirli li dauc il Cunferenzi m'ħumiex hlief *Accademja Eūcaristica* (jigifieri *Lakgha*, mhux *Funzjoni*, fuk l'*Eūcaristija*). Issa l'*Accademji* ta cull xorta hemm DIGRIET li ighid li ma jistghux isiru geūūa il *Onisja*: u għal hecc mita nippretendu li daūn il *Cunferenzi* għandhom isiru fil cnisja tal Mosta incunu naghmluha contra l'ordnijet ta li stess Cnisja Mkaddsa.

«Jecc dan li kieghed nghidlec jista jisūa xi haġa, aghmel biħ li jidhirlec.

«Collni tiegħec,
....., Cappillan.»

II.
(*Makluba bil Malti mit-Taljan*)

«Malta, fil 15 ta jannar, 1913.

«Sinjur għaziħ,
«Inroddloc ħajr bla kies għall'ittra li bghattli ilbieraħ, fejn sibt tliet-liri u seba' xelini u nofs (£ 3.7.6), li sejjer inkieghed il Banc.

«Tas-seū li tfarraġ kaltec mita tara dauc it-tūajjba haddiema maltir jiftacru fina u fil Cungress li gejj minn artijet hecc fil bogħod. Dan collu ikanklu il *Habib*, li, chif tmexxih inti, kieghed izomum mixghula fihom l'imħabba tal art taħhom: u jena, fil ūakt li nifraħlec, nixtieklec għomor tūil għall gid u għall'ahjar tal għaziħa Gzira tagħna.

«Collni tiegħec, b'acbar kima,
«FRANCESCO PACE»
(*President tal Banc ta Malta*).

III.

«Sur Direttur,
«Nitloboc iggib bil Ma.ti fil għaziħ *Habib* tagħna din l'ittra li ūas.itli: u nizzic-ħajr minn kabel.

«Il ħabib tiegħec
«MONSINJUR GAŪCI.

IV.

«Mil Belt, strača Teatru, 82 a.
«Fil 10 ta Jannar 1913.

«Maħbub Monsinjur, (*)
Fil ūakt li inrodd il ħajr lill Cunitat ta-Circlu Cattolicu *San Giussep* talli għogħbu jistedinni mita sar id-dramm *L'Imsejna Marianna*, ma nistax nibka ma naghmelx per mezz tiegħec lill bravi Dilettanti tal Cumpanja *La Concordia* il ferħ tieghi, għax tas-seū ħargu tajjbin u ta min isemmihom. Ma 'rridx naghmel għazliet bejniethom li jistghu igibu ghira: izda ma nistax ma nsemmix għalih is-Sur Oreste Cumbo, li għaraf jinkala ta *Artista mħarreg* fil parti tkila ferm ta *Marianna* u jislet taħbit cbar tal idejn, bil ħakk collu, fejn l'actar id-dramm hu kaūūi u imiss il kalb.

«Hassejt tant, li ma flaħtx actar nisim-

(*) It-traduzjoni tal ittra tal Professur Tagliarferro għamilniha ahna.

ID-DIREZZJONI.

ghu u ùarrabt mis-Sala kabel ma spicċa id-dramm: iżda dac li smajt chien biż-żejjed biex nifhem chemm jisūeu id-Dilettanti u chif in huma imlakkghin tajjed flimchien.

«Nifrah lill Cumitat ta-Circlu, li gharaf jicseb Cumpanija ta Dilettanti hecc tajjba u nghodd-ruhi

«Tiegheç,

«Reverendissimu Monsinjur Canôncu,
«fidil serv

«N. TAGLIAFERRO.

GMIEL U CRUHA TAS-SIGAR.

(*jissocia man-numru 47.*)

Iżda l'acbar kattiel fost is-sigar u il hxejjex collha hu bla dubju xejn l'upas... biż-żejjed li tersak lejha u tixrob l'arja ta ma dūaru biex tibka intuscat... Fost is-sigar hallelin hu ta min isemmi ir-rosolinda, xitla ċchejcna li tiber f'nahiet tal indeūa, kalb hxejjex oħra; l'urricularja, bil ūard cbir tagħha tigbed leha u toktol id-dubbien collu li jersak in-naħa tagħha. L'impazienta, xitla bil ūisk midliela, mita fuk li nūar tagħha jokghod xi dudu, malajr tiftaħ il ūard tagħha u toktlu.

Chemm hleūa hemm, imbgħad, f'sigar oħra?!... Id-dermonju hu tal-ghageb fic-ċakklik tiegħu; is-sensittiva tbat, tirtiegħed għal mess biss ta id il bniedem. Il ūarda ta Gerico, għalchemm niexfa għall collo, jecckieghda fl'ilma tfeūūaħ u tati il ūard!... Għageb tas-seū ta mħabba.

Barra minn dan, il ūard ifisser ucoll turija ta kima u mħabba: biex turi kalbec lil xi hadd biż-żejjed li tatiħ ūarda. Il ūard ifisser ucoll cliem; cull ūarda għandha it-tifsir tagħha, saħansitra biċċiet mil ūard ifisser kaūl sħiħ; tnejn li jinħabbu u iridu jitchellmu mingħar ma juru, biż-żejjed li jibagħtu xi ūarda li tcun tisser din jeū dic il chelma.

Iżjed—bosta min-nies għandhom l'għalm (stemma) tan-nisel tagħhom, f'ūard, f'sigar u f'xi frotta; saħansitra xi artijet jagħzlu is-sigar u il ūard u il frott b'arma tagħhom. Nieħdu biex ma ritbegħdux ūisk il fergħa taz-zebbuġ u il ūerka tal palma li insibuhom ma dūar l'arma ta Malta, il Fleur-de-lis hu il għalm ta Franza, il ūarda il għalm tal Inghilterra, il fergħa tax-xeūc ta Scozja, ix-Xamroc tal Irlanda, il currata minn dejjem chienet il għalm tal Galles, il gilju tal Italja, iż-żbula tal kamgh hi l'għalm tal Germanja, tal Caradā il cannamiela, il papiros, li jicber fix-xmara Nil, hu l'għalm kadim tal Egiptu, is-sigra tal palm tal Africa, u hecc ucoll bosta artijet oħra. Dana juri li is-sigra hi l'għalm tal gid, tar-riżk, tal fejda u tal barca t'Alla collha.

Isimgħu din tal aħħar u biha nispiċċaū: nakraū dīl biċċa hecc sabiħa u ta min icun jafha, biex nitghallmu li cull xorta ta holkien il bniedem għaraf jinkeda biħ filli jinhtieg.

Uiehed li chien bil ūisk imchisser fis-sengħa tal ūard u is-sigar, chien ha hsieb li jigbor il hinijet li fihom is-sigar jifthu u jagħalku il ūard tagħhom: u b'hecc saūar arlogg tal ūard li hareġ tant tajjed u chien iħabbatha mal aħjar arlogg magħmul birrekka tas-sengħa collha... F'genb il għalka tiegħu hu żara għadd ta xtieli li jifthu il ūard tagħhom ūara xulxin; uħud fit-tlieta ta filgħodu, hdeghom haūuel oħrajn li jifthu fl'erbgħa, ma genb daūn nissel oħrajn li ibex-xku il ūard tagħhom fil hamsa ta filgħodu, u hecc baka sejjer sa lakka ix-xtieli collha li jifthu li nūar tagħhom ūaħda ūara l'oħra sa nofs il-lejl.

Cull meta chien irid icun jaf, jeū jistaksuħ, x'hin hu, chien imur malajr jati dakka ta ghajn lejn il cbir ūieċ tal arlogg tiegħu, fih jara dic ix-xitla li l'aħħar tcun bexxket

il fostka tal ūarda tagħha. B'hecc chien sab tarf bil ūisk sabiħ u meħtieġ li icun jaf il hin mingħajr nefka ta arlogg. U chien b'rasu ūisk mistrieħa b'dan l'imbierec ta arlogg, li cull meta chien jinhtieglu johrog biex jakdi dmiru, u chien irid jilħak it-tren ta dan jeū dac il hin, chien biss iħares lejn dac l'arlogg tal ūard; u b'hecc jilħak f'hin seūa, bla ma jokghod jistenna u ankas katt ma fallielu it-tren darba.

Dana ghednieħ biex nuru chif il cbir Alla jati dehen lill bniedem u inebbħu chif għandu jinkeda bil holkien fil bżonnijet tiegħu, u l'bniedem mimli bil kima ibierec u ifaħħar l'Alla fl'opri tiegħu!

G. MICALLEF-GOGGI.

Minn Californja:

21 ta Dicembru 1912.
Winhoven Box, 43.

Sur Giuseppe,

Aħna li aun isimna nibatulech daun il flus li huma 16—50 gorda (igibu £3. 7. 6.) u batniom għal bżonniet tal Congres Eucaristicu, il ghaliex cont nakra fil *Habib*, li inti iddirittur tiegħu, fein sibt li Malta u Għaudex jingabru bit tliet ħabbiet fil gimgha min ghant il famigli li huma uisk fokra; u jech inti trit u jogboch tista iggib isimna fuk il gazzetta ax nittamau li xi Maltin oħra jagħmlu pħalna.

Isimna hu:— Valent Falzon, Salvatore Falzon, min ta Sliema.— Carmelo Attard, P. Paul Attard, Vittorio Attard, Giuseppe Borg, Giuseppe Deguara, Carmelo Zammit, Eugeniu Ciappara, min Naxiar—Antonio Calleja, Francesco Mijsud, Francesco Zammit, Giuseppe Attard, Emanuele Borg, min Bircircara—Michiele Borg, Giuseppe Camilleri, mil Mosta—Carlu Gauci, min San Paul il baħar.

Nitolboch li tirispondini malli tircievi il flus.

Saħha. Is-sena it-taiba.

Viva Gesù Sagramentat.

Iena hu il habib u serv tiegħec

VITTORIO ATTARD.

Ma dūar id-dinja.

Maroc.—Il gimgha li hareġet chien hemm cumbattiment cbir hdejn Mogador; il Mori chellhom 500 mejtjn u il Franciżi 3 moktula u 90 feruti.

Inghilterra.—Għadhom icomplu it-tempesti f'nofs in-nahar tal Inghilterra u chien hemm numru cbir ta naufraggi. It-tren dirett giè imbluccat kalb is-silg hdejn Cumberland. Ġrat ucoll hsara cbara fil bini u disgrazzi, ix-xmajjar fāru u infexxu fuk il Bliet u il campanja.

Il Gūerra.—Misteru cbir hemm li hadd ma jista jifhmu. Cull-hadd jistkarr li Adrianopoli bil guħ u li ma tistax tirreżisti hlief xi ġurnata jeū tnejn; u mil banda l'oħra, it-Turchija turi li ma tibzax, ankas mittheddida ta dimostrazzjoni navali tal Potenzi. Tant id-Deligati ta li Stati Balcani, chemm id-Deligati tat-Turchija ma jistenneūx sabiex jtilku u icomplu il gūerra, hlief il presentata tan-Nota mil Potenzi, u daūna targa jinsabu miżmuma fix-xogħol taħhom minn osservazzjonijet li trid tagħmel il Germanja. Donnu ċar li il Potenzi iridu iħallu Adrianopoli f'idejn il Griegħi u il cumplament lit-Turchija. Frattant l'incrucjatur Torc *Medjidieh*, fil ūakt li chien hierieg mid-Dardanelli u għaddej minn fost id-distruzzuri griegħi mingħajr ma raūħ, għamel in-nar fuk Sirja u ibbumbarda id-dēpost tal porvli u tal faħam, mingħajr hsara: iżda ūakka li stazzjon tal Elettricitā u hecc il belt bakghet fid-dlam.—Il cmandant tal micri incrucjatur grieg *Macedonja* li chien miexi, sabiex ma jakax f'idejn it-Toroc, gharrku,

ūara li niżzel l'equipagg. Il *Medjidieh*, imbgħad, telak għall'Asja Minuri. Fil bumbardament mietu tnejn.

L.M.C.G.

Fil-Teatrin tal Unjoni Cattolica.

«VAN BRUST (jeū *Giozue il Guardacoste*).»

Dan id-Dramm cbir, sabiħ u ghani, maklub bil Malti mil mejjet A. Cumbo, giè irrappresentat nhar il Hadd, 12 tax-xahar, mil Cumpanija *La Concordia*, għall'occażjoni tas-Serata ad unur tal Prim Attur u Direttur taħha, is-Sur A. Argento. Għandna bżonn nghidu li cull-hadd hareġ cuntent? Ma satax icun xorta oħra, ghaliex l'Atturi chienu jafu tajjed il parti taħhom u speċjalment is-Sur Argento, illi taħt l'isem ta *Van Brust*, gaghalna naraū ūisk tajjed x'taf tagħmel il kalb tal veru baħri Olandis. Natu *prosit*, mela, l'eūuel lilu u imbagħd lill *Armirall*, is-Sur G. Mercieca, li ta gost tas-seū lil cull-hadd daks chemm gharaf iżomm tajjed f'collox il carattru ta xih apoplectu, chif ucoll lis-Sur L. Scicluna, li donnu maħuk għall partijet fejn jidħlu tnassis u ebusija tal kalb, bħalma chellu fil parti tal *Conti Verdier*, asassin, ghiddieb u briccun. Natu *prosit* ucoll lill *Contissa*, is-Sur O. Cumbo, li għamel tant tajjed, speċjalment l'aħħar att; chif ucoll lill *Clotilde*, is-Sur A. Borg; lill *Kerkadek*, is-Sur S. Cassar; u lill *Eduardu*, is-Sur G. Dimech. *Prosit* lill cull-hadd.

Għal din l'occażjoni iċ-Circlu chien imzejjen bil bandieri, bl'armi u bil ghirlandi tal haxix u geū mogħtija mis-Sur G. Gabarretta. ūara l'eūuel att, lis-Sur Argento, circhett tad-deheb bi brillant a nom ta diversi Soci taċ-Circlu, u medalja cbara bi Cristoforo Colombo a nom ta Ammiratur; ūara it-tielet att, is-Sur G. Mercieca taħ par vażetti a nom tas-Sur G. Micallef, Clamar a nom tal Prima Attrici, is-Sur O. Cumbo, u Arlogg tal fidda a nom tal Cumpanija.

Nifirħu lis-Sur A. Argento minn din ix-xhieda ta kima li chellu, chif jisthokklu, minn cull-hadd.

VERAX.

Brodu Maggi.

L'aħħar darba, semmejnietcom dan il Brodu u ueghdniecom li nfissrulcom chif jisajjar. Imma, kabel xejn, irridu nghidulcom li hu *Brodu taċ-canga mill'aħjar*, Brodu tas-seū chif isir id-dar u li ma jihzien katt, ghax immellaħ u mghakkad. Biex temmnu dan, hollu *Biċca* (imsejjha *Dād* u tkum cinquina) fil *mishun jagħli biss*, mingħajr ma tagħmlu xejn melħ; u mita iżżiduh scond ma thobbu il Brodu grass, ixħtu fih ftiet, ghagin, ross, chif l'actar jogħgobcom. Issa araū chif issajruħ. Tridu, nghidu aħna, erba' platti minestra? Kegħdu fuk in-nar l'ilma li jinhtieg biex timleū erba' platti fondi bit-tisjir—ilma ūaħdu, bla melħ: u, mita jagħli, flimchien mal ghagin jeū ross li tridu tagħmlu, itfghu *erba' Biċciet (Dādi) Maggi*, jigifieri *Biċca (Dād)* għal cull platt, ghax cull *Dād* jagħmel *Brodu* għal platt minestra. Il haxix, imbgħad, jinxteħet bħas-soltu.

MOGHDIJA TAZ-ZMIEN.

XARADA.

Sgur li *collox* jecck tismerru

u ma dūarec tara *it-tieni*:

imma *l'eūuel* chemm ifarrgec

x'hin tisimgħu cmieni-cmieni!

GINU.

L'aħħar TAHBIT IL MOHH chien:—

«Bejn zeūgi u zeūgha kamet glieda cbara fuk haġa ċchejcna u taū oħxon bl'armi u għamlu b'mit scut hsara fajenza.

Giebuħ tajjed: mil Belt, is-Sinjurina Giuseppe Mizzi u is-Sinjuri C. Griscti, Carmelu Tanti, G. Sciberras, Paūlu Camilleri-Bezzina u *Bunfus*—minn tas-Sliema, ir-Reverendu Canôncu P.F.—u minn Għaūdex (ir-Rabat) *C.A.* u (San-Laurenz) is-Sur Dūardu Grima.